

LEĠISLAZZJONI SUSSIDJARJA 350.26

HTIĠIET DWAR STANDARDS U PRATTIKA BIEX TINGIEB 'IL QUDDIEM L-UGWALJANZA RAZZJALI

30 ta' April, 2007

IN-NOTIFIKAZZJONI TAL-GVERN 413 ta' l-2007, kif emendat bl-Att XI tal-2018.

It-titolu ta' dawn l-htigiet huwa Htigiet dwar Standards u Prattika biex Tingieb 'il Quddiem l-Ugwaljanza Razzjali. Titolu.

Il-Ligi Internazzjonali

Delitti ta' mibeghda razzjali biex jillimitaw jew jirrestringu l-espressjoni hielsa jsemmihom l-Artiklu 4 tal-Konvenzjoni tan-Nazzjonijiet Maghquda dwar it-Tnehhija ta' kull Xorta ta' Forma ta' Diskriminazzjoni Razzjali - liema Konvenzjoni żżomm maghha Malta wkoll - fejn tghid li:

"Ghaqdiet statali jikkundannaw kull propaganda u kull organizzazzjoni mibnija fuq ideat jew teoriji ta' superjorità ta' xi razza jew grupp ta' persuni ta' kulur jew oriġini etnika, jew li b'xi mod jippruvaw jiġġustifikaw jew iġibu 'l quddiem il-mibeghda razzjali u d-diskriminazzjoni f'kull forma, u jintrabtu li fil-pront jiehdu l-passi kollha xierqa mahsuba biex jahsdu kull tixwix jew ghemil, ghal din id-diskriminazzjoni, u ghal dan il-ghan jiddikjaraw li t-tixrid ta' dawn l-ideat mibnija fuq superjorità jew mibeghda ta' razza, it-tixwix jew id-diskriminazzjoni razzjali, kif ukoll l-atti ta' vjolenza jew it-tixwix ghal dawn l-atti kontra xi razza jew grupp ta' persuni ta' xi kulur jew oriġini etnika ohra, kif ukoll kull provvediment ta' ghajnuna, ukoll finanzjarja, lill-attivitajiet razzisti hi offiża punibbli bil-ligi,"

Il-komunità internazzjonali tant thares bi thassib kbir lejn l-attivitajiet mibnija fuq il-mibeghda razzjali li n-Nazzjonijiet Maghquda titlob lill-Istati Membri biex ibarru ghemejjel bhal dawn. Ma hemm ukoll ebda dubju li ligijiet bhal dawn jirfsu fuq l-espressjoni hielsa. Madankollu, il-fatt li jsir diskors razzjali ma jfissirx li awtomatikament l-istat irid jikkastigah. Jekk ikun hemm theddida ghall-ordni demokratika jew ghat-tehid bażiku ta' stati demokratiċi b'tali mod li d-diskors jintqies mehtieg fl-interess nazzjonali tal-protezzjoni tad-drittijiet ta' ohrajn u fl-interess tas-sigurtà nazzjonali, allura din tista' tiehu xejra ohra. Fi kliem iehor, l-espressjoni hielsa kif imsemmija kemm fl-artikolu 41 tal-Kostituzzjoni ta' Malta u fl-artikolu 10 tal-Konvenzjoni Ewropea tad-Drittijiet u tal-Libertajiet Fondamentali tal-Bniedem (kif ukoll fi strumenti ohra internazzjonali bhalma huma l-Patt Internazzjonali dwar il-Jeddijiet Ċivili u Politiċi tan-Nazzjonijiet Maghquda, eċċ) ihallu bhala eċċezzjoni ċertu diskors li jaqa' taht il-limitazzjonijiet imsemmija fl-artikolu 41(2) tal-Kostituzzjoni ta'

Malta u fl-artikolu 10(2) tal-Konvenzjoni Ewropea tad-Drittijiet u tal-Libertajiet Fondamentali tal-Bniedem.

Il-Liġi Ewropea

Minbarra l-Artikolu 10 tal-Konvenzjoni Ewropea tad-Drittijiet u tal-Libertajiet Fondamentali tal-Bniedem, għandha wkoll issir referenza għall-paragrafu 1 ta' l-Artiklu 7 tal-Konvenzjoni tal-Kunsill ta' l-Ewropa dwar it-Televiżjoni Transfruntieri li tgħid hekk:

"Kull haġa mdahhla fil-programmi, li jkollha x'taqsam ma' dak li jkun fihom kif ukoll mal-preżentazzjoni tagħhom, trid tirrispetta d-dinjità umana u l-jeddijiet fundamentali ta' l-oħrajn. B'mod partikolari ma għandhomx, jagħtu prominenza żejda lill-vjolenza jew li b'xi mod ixewxu għall-mibegħda razzjali."

Minn naha l-oħra, l-Artiklu 22a tad-Direttiva ta' l-Unjoni Ewropea dwar Televiżjoni Bla Fruntieri jgħid hekk:

"L-Istati Membri jridu jiżguraw li x-xandiriet ma jkunx fihom tixwix għall-mibegħda dwar razza, ġens, reliġjon jew nazzjonalità."

Waqgħat il-laqgħa tal-Grupp ta' Livell Għoli ta' l-Awtoritajiet Regolatriċi fil-Qasam tax-Xandir li saret fi Brussel fis-17 ta' Marzu 2005 ġie miftiehem bejn il-Komunità Ewropea u l-Awtoritajiet Regolatriċi fl-Ewropa illi s-superviżjoni effettiva ta' *hate speech* setgħet biss tiġi garantita permezz tal-koperazzjoni bejn l-Awtoritajiet Regolatriċi ta' l-Ewropa.

Il-Liġi Maltija

Il-Liġi Maltija tirregola l-mibegħda razzjali bil-liġijiet li ġejjin:

L-artikolu 45 tal-Kostituzzjoni ta' Malta jipprojbixxi d-diskriminazzjoni tar-razza. L-ebda liġi ma tista' tipprovdi xi haġa li hi diskriminatorja fiha nfisha jew fir-riżultat tagħha. L-artikolu 45(3) ifisser id-diskriminazzjoni kif ġej:

"45.(3) F'dan l-artikolu, il-kelma "diskriminatorju" tfisser għoti ta' trattament differenti lil persuni differenti attribwibbli għal kollox jew prinċipalment għad-deskrizzjoni tagħhom rispettiva skond ir-razza, post ta' oriġini, opinjonijiet politiċi, kulur, fidi jew sess li minhabba fihom persuni ta' deskrizzjoni waħda bħal dawn ikunu suġġetti għal inkapaċitajiet jew restrizzjonijiet li persuni ta' deskrizzjoni oħra bħal dawn ma jkunux suġġetti għalihom jew ikunu mogħtija privileġġi jew vantaġġi li ma jkunux mogħtija lil persuni ta' deskrizzjoni oħra bħal dawn."

L-artikolu 14 tal-Konvenzjoni Ewropea tad-Drittijiet u tal-Libertajiet Fondamentali tal-Bniedem jipprojbixxi wkoll id-diskriminazzjoni kif ġej:

"14. It-tgawdija tad-drittijiet u libertajiet kontemplati f'din il-Konvenzjoni għandha tiġi assicurata mingħajr

diskriminazzjoni għal kull raġuni bħalma huma s-sess, razza, kulur, lingwa, reliġjon, opinjoni politika jew opinjoni oħra, oriġini nazzjonali jew soċjali, assoċjazzjoni ma' minoranza nazzjonali, proprjetà, twelid jew status ieħor."

L-artikolu 82A tal-Kodiċi Kriminali jgħid hekk:

"82A.(1) Kull min juża kliem jew imġieba ta' theddid, abbużivi jew insolenti, jew jesibixxi xi materjal miktub jew stampat li jkun ta' theddid, abbużiv jew insolenti, jew xort'oħra jgħib ruħu b'dak il-mod, bil-ħsieb li b'hekk iqajjem mibegħda razzjali jew b'hekk johloq il-probabbiltà li, meta wiehed iqis iċ-ċirkostanzi kollha, titqajjem mibegħda razzjali, jehel, meta jinsab hati, l-piena ta' priġunerija minn sitt xhur sa tmintax-il xahar.

(2) Għall-finijiet tas-subartikolu qabel dan "mibegħda razzjali" tfisser mibegħda kontra grupp ta' persuni f'Malta definiti b'referenza għall-kulur, razza, nazzjonalità (inkluża ċ-ċittadinanza) jew oriġini etnika jew nazzjonali."

Fil-Kodiċi Kriminali hemm ukoll li f'każ ta' diversi atti kriminali* il-priġunerija tiżdied bi grad jew tnejn meta l-offiża tkun aggravata bir-razza jew bir-reliġjon, jiġifieri,

- a) jekk meta ssir l-offiża, jew fil-pront qabel jew wara l-għemil ta' l-offiża, min jagħmilha juri ostilità lejn il-vittma mibnija fuq is-shubija tal-vittma ma' xi razza jew grupp reliġjuż, inklużi s-shubija mal-membri tal-grupp, jew preżunta shubija (jiġifieri shubija preżunta minn min jagħmel l-offiża) ta' xi grupp razzjali jew reliġjuż; jew
- b) l-offiża tkun, kollha jew parti minnha, imqanqla, bl-ostilità lejn l-imsieħba ta' xi grupp razzjali dwar il-preżunta shubija, minn min jagħmel l-offiża lill-grupp.

Għall-ghanijiet tal-Kodiċi Kriminali, "grupp razzjali" tfisser grupp ta' nies magħruf b'referenza għar-razza, għall-kulur, għannazzjonalità (inkluża ċ-ċittadinanza) jew għall-oriġini etnika jew nazzjonali, u "grupp reliġjuż" tfisser grupp ta' nies magħruf b'referenza għat-twemmin reliġjuż jew nuqqas ta' twemmin reliġjuż.

L-artikolu 6 tal-Att tal-Istampa jgħid hekk:

Imħassar bl-Att XI.2018.29.

L-artikolu 13(2)(a) ta' l-Att tax-Xandir jgħid hekk:

"13.(2) Ikun id-dmir ta' l-Awtorità li tissodisfa lilha

*Ksur tal-liġi speċifiku fejn il-piena kif semmejna qabel tiżdied, huma dawk il-każi ta' offiża volontarja kontra persuna (bħal korrimment fiżiku, gravi jew le); theddid; rikatt; vjolenza privata; splużjonijiet li jistgħu jipperikolaw il-hajja jew il-proprjetà; meta jkun hemm mewt jew korrimment gravi kaġunat minn esplożjoni; tkeċċija, eċċ., użu ta' aġġeġġ letali; hruq li jipperikola l-hajja ta' oħrajn; hruq bħala periklu pubbliku; hruq li ma jipperikolax il-hajja; hruq ta' għelieqi bid-dwieli, eċċ.; kif ukoll thassir, tkissir jew korrimenti in ġenerali.

nnifisha illi, kemm jista' jkun, il-programmi mxandra minn persuni li jaghtu servizz ta' xandir ta' smigh jew ta' televizjoni f'Malta jkunu konformi ma' dawn il-htigiet li ġejjin, jiġifieri -

- (a) li ma jiddahhal xejn fil-programmi li joffendi s-sentiment reliġjuż, gosti tajbin jew id-deċenza jew li x'aktarx jinkoraġġixxi jew ihajjar għall-kriminalità jew iwassal għal diżordni jew ikun offensiv għal sentimenti pubbliċi.

Tisfira Legali

Minn dan il-lat meta jinqara l-artikolu 13(2)(a) ta' l-Att tax-Xandir ma' l-artikolu 82A tal-Kodiċi Kriminali ma jiksirx il-liġi ta' l-espressjoni hielsa ukoll jekk xi ftit jirrestringu li ssir f'soċjetà demokratika li tkun imsejsa skond l-istat tad-dritt.

L-Awtorità, b'din il-liġi nazzjonali u internazzjonali Ewropea msemmija hawn fuq quddiem għajnejha, adottat dawn il-Htiġijiet dwar Standards u Prattika ta' hawn taht, skond l-artikolu 20(3) ta' l-Att dwar ix-Xandir, Kapitolu 350 tal-Liġijiet ta' Malta, biex jgħinu lill-produtturi u lix-xandara lokali meta jkunu qed jaħdmu fuq affarijiet li jista' jkollhom x'jaqsmu mal-mibeghda razzjali.

Htiġiet

1. Inkoraggiement għall-Ugwaljanza Razzjali, għat-Tolleranza, u għad-Diversità

1.1 Ix-Xandara għandhom ikunu proattivi billi jinkoraġġixxu l-ugwaljanza razzjali fil-programmi tagħhom.

1.2 Ix-Xandara għandhom jagħrfu jagħzlu sewwa l-preżentaturi u dawk kollha li jiehdu sehem fi programm li jkollu x'jaqsam mar-razziżmu. F'għażliet bħal dawn, ix-xandara ma għandhomx jistiednu nies b'ideat jew opinjonijiet razzisti.

1.3 Ix-Xandara għandhom ihegġu fil-programmi tagħhom it-kattir ta' soċjetà multikulturali. Dan jista' jsir, ngħidu aħna, billi l-gruppi razzjali jkunu wkoll rappreżentati kemm jista' jkun minn membri tagħhom stess, u bix-xandara jhallu spazju biżżejjed sabiex in-nies issir taf b'kulturi ohra li hemm jeżistu fost il-Maltin u x'jahsbu huma dwar l-imġiba u l-kultura Maltija.

1.4 Meta jkun hemm diskussjonijiet b'argumenti multikulturali, ix-xandara għandhom idahhlu d-diversi ideat ta' gruppi etniċi u ta' twemmin differenti aktar milli sempliċement jirrapportaw kif jarawha huma minn dak li jafu jew semghu. Ix-xandara għandhom ukoll iqisu d-differenzi lingwistiċi u kulturali li jhoss min ikun qed jiġi intervistat, u għandhom jittiehdu l-passi kollha meħtieġa biex l-intervistat ihossu komdu u l-intervista tkun tirrifletti l-verità.

2. Il-Projbizzjoni ta' Kontenut Illegali

2.1 L-ebda programm ma jista' jkun fih materjal kontra l-liġi.

3. Ir-Rispett tad-Dinjità Umana u t-Trattament tal-Gruppi Razzjali

3.1 Min qed jara u jisma' għandu d-dritt jistenna li x-xandara juru r-responsabbiltà tagħhom billi jirrispettaw u jkattru d-dinjità umana kemm lejn individwi kif ukoll lejn individwi bhala msiehba ta' gruppi.

3.2 Ma għandux wiehed jinqeda hazin b'individwi kif lanqas jimbarazzahom iżżejjed, jew li jġieghel l-udjenza thossha qed tintuza biex twassal id-dwejjaq ta' haddiehor.

3.3 Irid jinghata każ ta' l-effetti li jista' jkun hemm b' miżinterpretazzjoniet u nuqqas ta' rappreżentazzjoni meta tinghata stampa tal-gruppi razzjali vulnerabbli.

4. Mibegħda Razzjali

4.1 Ma għandhomx jittellghu programmi biex iqanqlu mibegħda razzjali. L-iskeda tal-programmi għandha tirrifletti ċar il-kontribut tar-razez kollha fis-soċjetà.

4.2 Trid tinharab terminoloġija razzista. Billi kummenti bla hsieb jew dehriet stereotipati jistgħu jwegġgħu, dawn għandhom jiddahhlu biss fejn u meta jiggustifikaw il-kuntest tal-programm.

4.3 Għandu jinghata każ bis-serjetà dwar l-effett li jista' jkollu dak li hu tabilhaqq meqjus aċċettabbli jew le, fuq il-grupp etniku kif ukoll fuq il-popolazzjoni kollha u mhux lanqas minhabba fit-tibdil, minn żmien għal żmien, ta' l-attitudni pubblika.

5. Id-Diskriminazzjoni u r-rispett lejn il-Valuri Nazzjonali u Etniċi

5.1 Trid tinharab il-preżentazzjoni jew id-dehra ta' nies li tista' b'xi mod thegġeg tmaqdir jew diskriminazzjoni kontra xi hadd jew xi qasam tal-komunità minhabba fir-razza, etniċità, nazzjonalità jew kulur. Dan mhux maħsub biex ma jixxandarx materjal li hu fattwali jew biex ma tinstamax opinjoni ġenwina fl-ahbarijiet jew programmi dwar affarijiet kurrenti jew f'xi kuntest ieħor legittimu ta' xi xogħol umoristiku, satiriku jew drammatiku.

5.2 Il-mezzi tax-Xandir għandhom, il-hin kollu, joqogħdu attenti mill-periklu li jista' jinholoq meta deliberatament jew b'nuqqas ta' hsieb ix-xandir ihegġeg id-diskriminazzjoni jew l-intolleranza. Minhabba f'dan il-periklu, il-mezzi tax-xandir iridu joqogħdu attenti għall-fatt li ma jistgħux ixewxu jew jixegħlu l-mibegħda jew l-inugwaljanza minhabba f'raġunijiet etniċi, ta' nazzjonalità, ta' razza jew ta' kulur, jew ukoll ihegġu għemejjel ta' vjolenza kriminali, għax dawn kollha huma pprojbiti bil-liġi.

5.3 Li tibqa' imparzjali meta ssemmi inċidenti ta' mibegħda razzjali jista' jagħti wiehed x'jifhem li tkun qed taqbel magħhom. Għaldaqstant ix-xandara kollha għandhom jagħmlu l-qagħda tagħhom ċara kontra d-diskriminazzjoni razzjali.

5.4 Ix-xandara jridu jaharbu referenzi insolenti jew preġudizzjali lejn il-grupp etniku, in-nazzjonalità, ir-razza jew il-kulur ta' xi hadd. Referenza lejn il-grupp etniku, in-nazzjonalità, ir-razza jew il-kulur ta' xi hadd għandha ssir biss meta jkollha x'taqsam direttament ma' dak li jkun qed jiġi rapportat.

5.5 Ix-xandar irid jirrispetta l-valuri etniċi u nazzjonali. Biex jagħmel dan, xandar ma jridx johroġ materjal li jhegġeg id-

diskriminazzjoni minhabba f'etnicità, razza, nazzjonalità jew kultur.

6. Il-Vjolenza kontra gruppi speċifiċi

6.1 Ix-xandara ma jistghux johorġu programmi li japprovaw, jinkoraġġixxu jew isebbhju l-vjolenza msejsa fuq ir-razza, in-nazzjon jew l-orijini etnika jew ukoll il-kultur.

7. L-Oppożizzjoni Politika u r-Refuġjati

7.1 Meta x-xandara jirrapportaw fuq pajjiżi fejn l-oppożizzjoni għall-gvern timplika riskju għas-saħħa u l-hajja, iridu dejjem iqisu jekk ismijiet msemmija jew deġriet ta' stampi jistghux iwasslu biex dawn in-nies jintgħarfu u jaslu wkoll biex jiġu persegwitati. Dan japplika wkoll għar-rapporti dwar ir-refuġjati. Ix-xandir ta' dettalji li jidentifikaw ir-refuġjati, il-mod u mnejn għaddew biex harbu kif ukoll hejjew it-triq u hadmu l-harba jista' b'xi mod jipperikola l-qagħda tal-familji tagħhom u hbiebhom li hallew warajhom jew inkella jsibu magħluqa dawk ir-rotot li minnhom jistgħu jaharbu refuġjati ohra. Meta x-xandara jkollhom xi dubju għandhom jużaw l-akbar prudenza biex jiproteġu l-identità ta' dak li qed ifittex rifuġju jew kenn. Skond l-Att dwar il-Protezzjoni u l-Privatezza tad-Data, legalment jinhtieg permess biex tistampa jew ixxandar ir-ritratt ta' xi hadd u għalhekk dan il-permess għandu jintalab minn qabel.

8. Atti ta' vjolenza mqanqla minn tilwim u ġlied

8.1 Ahbarijiet, fehmiel jew kommenti li għandhom x'jaqsmu ma' tilwin jew ġlied etniku jew reliġjuż lokali għandhom biss jixxandru wara li jsir stħarriġ sewwa ta' dak li jkun ġara, u għandhom jintwerew bl-akbar kawtela u kontroll kif ukoll b'tali mod li jwassal biex tintlahaq dik l-atmosfera li taqbel ma' l-armonija, il-hbiberija u s-sliem nazzjonali.

8.2 Ma għandhomx johorġu titoli jew programmar sensazzjonali, provokattiv u allarmanti.

8.3 Ma jridux jinkitbu kommentarji ta' ahbarijiet rapportati b'mod li jistgħu jsaħħnu lis-semmiegħa, jaggravaw it-tensjoni jew iżidu l-imġiba ġa mġebbdha bejn il-komunitajiet konċernati. Għaldaqstant ma għandux jintuża lingwaġġ imashħan b'terminoloġija li tista' tagħti impressjoni hażina ta' gruppi etniċi jew reliġjużi.

8.4 Ma għandomx jixxandru programmi li jistgħu jkomplu jharrxu l-inkwiet fil-komunità.

8.5 Għandu jittiehed b'ċerta sensitività t-tqegħid flimkien ta' programmi, maħsuba jirrapportaw ahbarijiet negattivi u dawk li jinkoraġġixxu l-ugwaljanza razzjali biex jintqies sewwa l-impatt aħhari li dan jista' jkollu fuq min qed jara u qed jisma'.

9. X'għandu jagħmel ix-Xandar

9.1 Izomm 'il bogħod milli jinqeda bil-preġudizzju.

9.2 Jivverifika l-fatti.

9.3 Ma jhallix li l-ahbarijiet tax-xandar ikunu influwenzati minn kif jipprezentawhom ohrajn.

9.4 Jara xi jkun hemm wara l-istorja.

9.5 Jisma' lin-nies li x-xandar qed tikteb dwarhom.

9.6 Ma jaghtihex isem jekk mhux mehtieg.

9.7 Jiehu hsieb li jara l-veduti fil-bogħod.

9.8 Jiftakar li kull persuna ġeġja minn twemmin jew etniċità differenti ghandha l-jedd għar-rispett tad-dinjità umana. Għaldaqstant trid tkun indirizzata bl-istess rispett li jingħata lill-ohrajn.

9.9 L-ugwaljanza razzjali hija dritt fundamentali tal-bniedem li jrid jiġi osservat mix-xandar u minn dawk kollha li jkunu qed jisimghu jew jaraw.

10. Awtoregolazzjoni mill-Mezzi tax-Xandir

10.1 Ix-xandara ghandhom jibnu proċedura fejn ikun faċli li jsir ilment u jieħdu l-inizjattiva li jgharrfu biha lill-pubbliku kif ukoll u b'mod speċjali lill-gruppi vulnerabbli.

10.2 Is-sidien tal-mezzi u l-edituri reġistrati ghandhom jappoġġaw bis-shih dawn il-Htiġiet.

10.3 Is-sidien tal-mezzi ghandhom jinkoraġġixxu l-livelli etniċi tajba fost l-edituri u l-ġurnalisti u jkabbbru l-gharfien dwar dawn il-Htiġiet. Tahriġ fuq dawn il-Htiġiet ghandu jkun element ta' tahriġ normali għal min ikun ġurnalista.
